



لوړو زده کړو وزارت
تابش پوهنتون
څېړنې، تاليف او ژباړې معاونيت
د څېړنې امریت



د تابش پوهنتون څېړنيزه پاليسي



سريزه

پوهنتونونه، تحصيلي بنسټونه، علمي او څېړنيزې ادارې دي چې د ټولنې د بيلا بيلو اړتياوو د تامين لپاره علمي او څېړنيز خدمات وړاندې کوي. په پوهنتونونو کې د علمي کادر غړي دوه مهمې دندې لري چې يوه تدريس او بله يې څېړنې دي چې تدريس پرته له څېړنې امکان نه لري. د لوړو زده کړو وزارت د لوايحو او پاليسو له مخې او په تابش پوهنتون کې د څېړنيزو چارو د سمون، سنابلېت او انسجام فرهنگ ته د ودې ورکولو په موخه د پوهنتون د مرکزي څېړنو آمریت بهتره وگڼله او اړ شو چې د علمي څېړنو دغه پاليسي طرحه او د علمي شورا له لوري تصويب شي.

د څېړنې له ميتودونو سره د کم شمېر استادانو بلدتيا، د علمي څېړنو کولو په موخه د مالي او فزيکي منابعو نه شتون او د علمي څېړنو کميت او کيفيت نور هغه لاملونه دي چې دا پاليسي يې د جوړېدو تر درشله رسولې ده. په ملي، منطقوي او نړيواله کچه د علمي او معياري علمي څېړنو په وړتيا د پوهنتون سنابلېت ددې پاليسۍ مهم ليد لوری تشکيلوي.

د دې پاليسۍ له مخې هڅه کېږي څو د علمي څېړنو د ميتودولوژۍ د زده کړې او استادانو د څېړنيزو مهارتونو انکشاف له لارې له يوې خوا استادان خپل اکاډميک مکلفيتونه پر ځاې کړي او له بلې خوا د علمي او مسلکي څېړنو د رشد له لارې له يو بل سره په اړيکه کې اوسي څو په دې توگه د پوهنتون او په نهايت کې د لوړو زده کړو وزارت ستراتيژيک پلان عملي کړای شي.

الف: څېړنه او اهميت يې

دا چې د هر علمي نهاد او په ځانگړې ډول د پوهنتون له پاره د څېړنو ترسره کول يو له حياتي او ډېرو اړينو کړنو څخه دي، نو ويلاى شو چې پرته له څېړنو د پوهنتون اصلي تعريف او مسؤليت نيمگړى دى. له څېړنو پرته د ټولنې پرمختگ ناشونى دى. د هرې ټولنې د پرمختگ اندازه د همغه ټولنې د حقيقي او حکمي اشخاصو د څېړنو د کيفيت او کميت له مخې کولای شو. نن ورځ د نړۍ د اکثرو پرمختللو ټولنو له پاره د اړينو څېړنو اړوند په عادي بوديجه کې ځانگړى او فوق العاده ځاى او ونډه ورکول کېږي، تر څو په يادو ټولنو کې اړوند نهادونه انفرادي او گروپي څېړنې په ملي او نړيواله کچه ترسره کړي. ستونزې معلومې، فرصتونه تشخيص او د حل اړوند يې داسې علمي څېړنې وکړي، چې په علمي بڼه لاسته راوړنې ولري. يادې چارې ترسره کول پرته له شکه د همغه ټولنې پرمختگ او نورو له پاره د آسانتيا باعث گرځي.

ب: فعلي وضعيت

د هرې ټولنې د رشد او پرمختگ لپاره امنيت، سوله او ثبات يو اساسي شرط دى خو له بده مرغه په افغانستان کې لسگونه کلونو جگړې هرې برخې ته د ستر زيان اړولو تر څنگ په علمي او څېړنيز بهير هم اغيز غورځولى دى. د کلونو جگړو د ورانيو او بدبختيو د جبران په موخه په تيرو څو کلونو کې ښه فرصتونه رامېنځته شوي دي. د استادانو د ظرفيت لوړولو، زيربناوو احيا او انکشاف، د علمي څېړنو رشد او انکشاف، د تعليمي نصاب نوې ارزونې او تجديد او پوهنتوني انکشاف په برخه کې ډير کارونه تر سره شوي دي چې لا تر اوسه بسنه نه کوي.

1. د ضعف نقطې

د علمي څېړنو کولو او د هغوى له ميتودونو سره د ډيرو استادانو نا بلدتيا، د څېړنيزو اسانتياوو کمښت، په ځينو تحصيلي بنسټونو کې د علمي منابعو نه شتون يا کمښت، له علمي څېړنو سره د يو شمير استادانو نه يا کمه ليوالتيا او په عادي بوديجه کې د علمي څېړنو لپاره د کافي بوديجې نه شتون د علمي څېړنيزو پروژو د پرمختگ په مقابل کې ستر خنډونه او د ضعف نقطې گڼل کېږي.

د تابش پوهنتون څېړنيزه پاليسي

په همدې ډول د پوهنتونونو ترمنځ د علمي او مسلکي اړيکو کم رنگي، په علمي ساحو کې له علمي څېړنو څخه د ترلاسه شويو پايلو څخه نه گټه اخستنه او په نهايت کې د خپلو کميو او کاستيو د رفع په موخه د علمي څېړنو څخه د استفادې له ارزښت څخه نا خبري په دې برخه کې نور ستر خنډونه گڼل کېږي.

2. د قوت نقطې

اوسمهال په يو شمير پوهنتونونو کې د علمي څېړنو په برخه کې د مجربو استادانو، د لوړو تحصيلي درجو لرونکو استادانو شتون، د علمي څېړنو د مرکزونو لپاره د زير بناوو شتون او معلوماتي ټکنالوژۍ ته د خلکو اسانه لاسرسۍ د علمي څېړنو په ډگر کې د قوت نقطې گڼل کېږي.

په تابش پوهنتون کې د علمي څېړنو د انسجام د مرکز شتون او دې برخې ته د جلا بوديجې ځانگړې کول به استادانو ته دا فرصت ورکړي خو د علمي څېړنو په ډگر کې له شته امکاناتو څخه اعظمي گټه پورته کړي او په نهايت کې د ټولنې د څېړنيزو اړتياوو د پوره کولو لپاره کار وکړي.

ج: د علمي څېړنو پاليسۍ لرليد (Vision)

تابش پوهنتون په ملي او سيمه ييزه کچه د يو څېړنيز مرکز په بڼه ځلول

د: د علمي څېړنو پاليسۍ ماموريت (Mission)

د تابش پوهنتون د څېړنې آمریت ماموریت د لاندې مواردو په

۱- د علمي څېړنو پياوړتيا او پراختيا

۲- د علمي کارد غړو لپاره د علمي څېړنو په برخه کې د امکاناتو او اسانتياوو برابرول

۳- له څېړنيزو پايلو څخه د گټه اخيستنې زمينه برابرول

۴- له نورو څېړنيزو مرکزونو او بنسټونو سره اړوندو مسلکي او علمي اړيکو ته پراختيا ورکول

۵- د ټولنې د ستونزو د ټولنې څېړنيزې اړتياوې درک کول

ه: متوقع پايلې

(1) د گټورو علمي څېړنو په کولو او نشر سره به محترم استادان، محصلان او اړونده علاقمندان معتبرو علمي موادو ته لاسرسۍ پيدا کړي.

(2) د علمي څېړنو په پايله کې به د هېواد او سيمې سياسي، حقوقي، اقتصادي، ټولنيزې، فرهنگي او نورې ستونزې تشخيص او د حل يوه مناسبه لاره به ورته وړانديز شي.

(3) د څېړنو د ترسره کيدو څخه د مالي سرچينو لاسته راوړلو له امله د تابش پوهنتون په عايداتو کې زياتوالی راوستل.

لومړۍ فصل عمومي احكام

لومړۍ ماده: مېنې

د ملكي لوړو زده كړو قانون د (۱۱) مادې د (۵،۷ او ۱۲) اجزاو د حكمونو په اساس د تابش پوهنتون لپاره د څېړنو پاليسي تدوين شوې ده.

دويمه ماده: موخې:

ددې پاليسۍ موخې عبارت دي له:

- (۱) د ټولنې د هغو ستونزو حل كول چې هره ورځ د معاصرې ټكنالوژۍ او يا نورو عواملو له امله ورسره مخ كيږو.
- (۲) له ملي، سيمه يزو او نړيوالو معيارونو سره په برابرې څېړنيزو مهارتونو د علمي كادري غړو سنبالښت په داسې توگه چې هدف لرونكي او د هيواد له اړتيا سره سمې څېړنې وكړي.
- (۳) د علمي څېړنو د ترسره كولو په موخه استادانو او محصلينو معنوي او مادي ملاتړ او د لازمو اسانتياوو برابرول.
- (۴) د ټولنې د اقتصادي، علمي، مسلكي او ټولنيزې پياوړتيا په موخه له علمي څېړنو څخه د تر لاسه شويو نتايجو څخه گټه اخستنه.
- (۵) د علمي څېړنو له مراکزو او ټولو هغو ادارو سره چې علمي او څېړنيزې برنامې لري د قوي اړيكو او همغږۍ رامينځته كول.
- (۶) د پوهنتون د ځاني بساينې په موخه د مالي منابعو تقويه او تامين.
- (۷) د وخت او اړتيا سره سم اړين او موثر تحقيقي چاپيريال چمتو كول او په پوهنتون كې د علمي څېړنو په برخه كې استادان هڅول.

درېمه ماده: د پوهنتون مكلفيتونه:

۱. د اړتيا په صورت كې پوهنتون څېړونكي ته د څېړنې په جريان كې ټول اړين سهولتونه برابرول.
۲. ټول هغه مصارفات چې د څېړنې په جريان كې د څېړونكي لخوا ترسره شوي دي د پوهنتون د څېړنيز مركز له لوري د شواهدو او مداركو له طي مراحلو وروسته د مالي او اداري چارو معاونيت لخوا اړونده استاد ته سپارل.
۳. په ملي او نړيوالو معتبرو ژورنالونو كې د استادانو لخوا د ترسره شويو څېړنو د خپراوي لگښتونه تر (۱۵۰۰) امريكايي ډالرو پورې د پوهنتون لخوا تاديه كېږي.
۴. د تابش پوهنتون د دايمي او قراردادي استادانو لخوا د تابش پوهنتون په نوم د مقالو نشرولو او بيا يې معياري اسنادو له سپارلو وروسته د لاندې جدول سره سم تاديه كيږي:

گڼه	مقالې نوعيت	د ژونال نوعيت	حق الزحمې اندازه
۱	كتابتونې مقاله (Review Article)	ملي رسمي جواز لرونكې مجله	۲۰۰۰ افغاني
۲	څېړنيزه مقاله	ملي جواز لرونكې معتبره مجله	۴۰۰۰ افغانۍ
۳	كتابتونې مقاله (Review Article)	نړيوال معتبر ژونال	۲۵۰۰ افغانۍ
۴	څېړنيزه مقاله	نړيوال معتبر ژونال	۵۰۰۰ افغانۍ

5. که علمي مقاله يا څېړنه کې د تابش پوهنتون دوه يا درې تنو استادان سهيم ول، د ورکړل شوي مقدار نغدي پيسو لومړي ليکوال ته ٦٠٪ سلنه او دويم ته ٤٠٪ سلنه ورکول کېږي. که استادان درې تنه وي، لومړي ليکوال ته ٤٠٪ او دويم او درېيم ته ٣٠٪ سلنه ورکول کېږي.
6. که په څېړنه کې بهرنی استاد (شخص) د خپل و، په نړيوال يا ملي ژورنال کې د خپرېدو له فیس څخه د ٥٠ سلنه په ورکړې مکلف دی او حق الزحمې مستحق نه گڼل کېږي.
7. د علمي او څېړنيزو چارو د سرعت او دقت په موخه اداره خپل ټولو مسؤليتونه په ټاکلي وخت ترسره کوي.
8. کله چې د څېړنو امریت د څېړنې د نشر مصارف او يا هم د نشر شوې څېړنې حق الزحمې تادیه کول غواړي نو مکلفيت لري چې ټول اړونده لازم اسناد ترلاسه او يا يې تنظيم کړي او بيا د رسمي او معياري وړانديز ترتيب رياست مقام ته د ضمايمو سره وړاندې کوي د رياست مقام له منظوري وروسته مالي او اداري چارو معاونيت يې د څېړنو امریت سره په هماهنگي تادیه کوي.

څلورمه ماده: د څېړونکي استاد مکلفيتونه

1. څېړونکی استاد مکلف دی د علمي څېړنې پالسی سره سم خپله څېړنه پيل کړي.
2. په هره مياشت کې بايد څېړونکی د اړوند پوهنځي علمي څېړنو کميټې ته د څېړنيزو فعاليتونو راپور وړاندې کړي.
3. که چيرته څېړونکی د څېړنې په جريان کې د ستونزو سره مخ کېږي يا دا چې وړانديزونه ولري؛ نو بايد د پوهنځي د علمي څېړنو کميټې سره يې شريک کړي.
4. څېړونکی استاد مکلفيت لري چې خپل څېړنه د تابش پوهنتون د استاد تر عنوان لاندې نشر کړي او د ژوند تر پايه يې د بل پوهنتون په نوم نه شي تغيرولی.
5. د څېړنې د بشپړېدو څخه وروسته څېړونکې بايد خپله تر سره شوې څېړنه د اړونده پوهنځي د څېړنو کميټې او يا د څېړنې آمریت له طريق اړونده خواوو سره شريکه کړي.
6. هر استاد مکلفيت لري چې د خپل مسلک او تخصص په پام کې نيولو سره حد اقل کال کې يوه څېړنه ترسره کړي.
7. څېړونکی استاد مکلفيت لري چې د خپلې څېړنې پايلې د مقالې اړونده کنفرانسونو (ملي او نړيوال) يا اړونده اداراتو او يا هم پوهنتون په داخلي د علمي کنفرانس تر عنوان لاندې محصيلينو او استادانو سره شريک کړي.
8. استاد به کوبښن کوي چې خپل مقالې د نشر کيدونکې ژونال د اعتبار او حيثيت په اړه پوره اطمینان ترلاسه کړي.

دويم فصل

د څېړنې آمریت او پوهنځيو د څېړنو کميټو دندې او مسؤليتونه

پنځمه ماده: د پوهنتون د علمي څېړنو آمریت دندې او مسؤليتونه:

(١) دندې موخه: د پوهنتون په کچه د علمي څېړنيزو چارو تنظيم، دودول، معياري کول او د ټولنې د پرمختگ په موخه په څېړنيزو فعاليتونو کې مؤثریت او مثمریت رامنځته کول.

(٢) دندې او مسؤليتونه:

1. د څېړنيز مرکز د چارو د ښه تنظيم په موخه عملياتي، انکشافی او څېړنيزو پلانونو ترتيبول.

د تابش پوهنتون څېړنيزه پاليسي

2. د څېړنيزو چارو د بهبود او معياري كيدو په موخه د لوړو زده كړو وزارت تقنيي استاد او د پوهنتون د داخلي پاليسو او طرزالعملونو تطبيقول او څارنه.
3. د پوهنتون په كچه د څېړنې د فرهنگ دودول او څېړنيزو فعاليتونو كې د استادانو او محصلينو دخليول.
4. د پوهنځيو د علمي څېړنو كميتو څخه د راغلي څېړنو او د څېړنيزو پروژو ارزول او تدقيقول.
5. د د مسلکي پرمختيا مرکز سره په گډه د علمي څېړنو د وضعیت د بهبود په موخه د علمي کادر دغړو د ظرفيت لوړوالي لپاره په ملي او نړيواله کچه د لنډ مهاله او منځ مهاله پروگرامونو (سيمينارونه، ورکشاپونه او کنفرانسونه) برابرول.
6. د علمي کادر غړو لخوا په حادو او نويو سياسي، حقوقي، ټولنيزو، اقتصادي، مديريتې او ديني ترسره شوې څېړنو باندې علمي کنفرانسونو دايرول.
7. د علمي کادر غړو د انفرادي څېړنو او گډو څېړنيزو پروژو د ترسراوې لپاره د امکاناتو او وسايلو د برابرولو په برخه کې لازم اجرات ترسره کول.
8. د پوهنتون په سطحه د ټولو علمي کادر غړو او بهر څخه راغلي څېړنو ارزونه ترسره کول.
9. اړونده مراجعو سره د پوهنتون د ټولو علمي کادر غړو د ترسره شوې څېړنو پايلي شريکول.
10. د اړونده مراجعو او ټولني څخه ترسره شوې نياز سنجۍ د تحليل په اساس د څېړنيزو موضوعاتو د ټاکلو لپاره لازم اقدامات ترسره کول.
11. د علمي څېړنو د سمون مرکز د ټولو چارو څخه څارنه او نظارت ترسره کول.
12. د بيروني مراجعو څخه د څېړنې پورې مربوطې پروژو د ترلاسه کولو او پلي کولو په برخه کې لازم اقدامات ترسره کول.
13. په ملي او نړيواله کچه د استادانو او محصلينو د علمي څېړنو د خپرولو لپاره امکاناتو او اسانتياوې برابرول.
14. د تابش پوهنتون د څېړونکو او استادانو لخوا کومې مقالې چې په ملي او نړيوالو ژونالو نشريږي له اعتبار څخه اطمینان حاصلول.
15. د کال د پياوړو او برجسته څېړنو د تشخيص او د ستاينې لپاره يې د ځانگړو پروگرامونو جوړول.
16. د پوهنځيو د علمي څېړنو د کميتو له فعاليتونو څخه څارنه کول.
17. کميټې د کړنو څخه د پوهنتون علمي شورا او څېړنې، تاليف او ژباړې معاونيت رېعوار او کلنې راپورونو وړاندې کول.
18. د پوهنتون په کچه د څېړنو او څېړنيزو چارو د ښه تنظيم او هماهنگۍ په موخه مياشتۍ عادي او ضرورت په وخت کې فوق العاده مجالس دايرول.
19. د تابش د ملي او نړيوالو علمي او څېړنيزو مجلو د چارو او فعاليتونو تنظيمول.
20. په مياشتني، ربعوار او کلني ډول د علمي څېړنو د سمون د مرکز د ترسره شوې فعاليتونو څخه علمي چارو معاونت ته راپور ورکول.
21. نورې هغه دندې چې د تقيني اسنادو ذکر او يا هم د مافوق امر لخوا سپارل کيږي.

شپږمه ماده: د پوهنځيو د علمي څېړنو د کميتو دندې او مسؤليتونه:

- (1) د کميټې د چارو د ښه تنظيم په موخه عملياتي او څېړنيزو پلانونو ترتيبول.
- (2) د پوهنتون د علمي څېړنو امريت سره د علمي څېړنو په ترسره کولو مرسته او همکاري.
- (3) د څېړنيزو پلانونو په طرحه کولو کې د علمي څېړنو امريت سره د نظرياتو او مشورو شريکول.
- (4) د استادانو لخوا د ترسره کيدونکي څېړنو او د څېړنيزو پروژو، پلانونو او طرحو ارزول او تدقيقول.
- (5) د هيواد، سيمې او نړۍ د حادو مسايلو په تړاو د علمي- څېړنيزو کنفرانسونو دايرول کې مرسته کول.
- (6) د نورو ادارو د علمي څېړنيزو مراکزو په کنفرانسونو او ورکشاپونو کې گډون.

- (7) په مياشت کې حد اقل يو ځل د کميتو د ناستو دايرول او هغې ته د کاري پلان طرحه کول.
- (8) د پوهنځيو په کچه په کلني ډول د پياوړو او برجسته څېړنې په نښه کول او څېړنو امریت ته د تقدير لپاره آماده کړای شي.
- (9) د ژونالونو په برخه کې د پوهنتون له اړوندو ادارو سره همغږي او د علمي مقالو د راټولولو اسانتيا برابرول.
- (10) په مياشني، ربعوار او کلني ډول د ترسره شوې فعاليتونو څخه اړونده برخو ته راپور ورکول.
- (11) د نورو هغو مرتبطو چارو ترسره کول چې ذیصلاح مراجعو لخوا ورته سپارل کېږي.

دریم فصل

د څېړنې د عناوینو او پلانونو د تائیدی پړاونه

اومه ماده: په دیپارتمنت کې د څېړنې د عنوان ټاکل:

- (۱) د څېړنو امریت مکلفیت لري چې د پوهنتون د سلسله مراتبو په رعایت سره د او پوهنتون د ریاست دفتر امریت په هماهنگۍ اړونده خصوصي او دولتي اداراتو سره د نیازسنجۍ فورمونه د رسمي له طریقه شریک او یا هم ناستې ترسره کړي او هغوي په مربوطه برخو کې چې کومې ستونزې په رسمي ډول یې ترلاسه کړي.
- (۲) کله چې ستونزې د مربوطه اداراتو څخه پوهنتون ته ورسیدې د پوهنتون د داخلي نیازسنجې تحلیل شوې عناوینو سره یوځای ناو د بحث لپاره د څېړنو امریت لخوا دیپارتمنت شورا ته وړاندې کېږي.
- (۳) څېړنې په عنوان باندې د هر اړخیز بحث وروسته د څېړنې وړ موضوعاتو لپاره د دیپارتمنت په کچه یو څېړنیز پلان جوړېږي او د استادانو سره په مشوره به ورته موضوعات د څېړنې په موخه سپارل کېږي.
- (۴) دیپارتمنت صلاحیت لري چې د څېړنې لپاره عناوین په ټولنه کې عام او خاصې ستونزې خپله درک او څېړنې عناوین ورته ترتیب کړي.

- (۵) دیپارتمنت صلاحیت لري چې د څېړنې عناوین د پروژې او یا هم په انفرادي ډول خپلو علمي کادر غړو ته وسپاري.
- (۶) د څېړنې عنوان په اړه دیپارتمنت شوری د ردولو، اصلاح، تائید او تصویب صلاحیت لري.

اتمه ماده: د څېړنیز پلانونو په اړه د پوهنځي د څېړنو کمیټو اجراءات:

- (۱) پوهنځیو د څېړنو کمیټه د دیپارتمنتونه څېړنیز پلانونونه د خپلو مجالسو په اجندا کې شاملوي او هراړخیز بحث وروسته رد، اصلاح، تائید، توحید او تصویب په اړه یې پریکړه کوي.
- (۲) که توحید شوی څېړنیز پلان تائید او تصویب شوو د بعدي اجرا آتو لپاره توحید شوی څېړنیز پلان پوهنځي علمي شوری ته یې وړاندې کوي.

نهمه ماده: توحید شوی څېړنیز پلان په پوهنځي علمي شورا کې مطرح کول:

- (۱) د پوهنځي علمي شورا توحید شوی څېړنیز پلان د بحث په موخه د علمي شوری غړو ته وړاندې کوي او هغوی هم د رد، اصلاح، تائید، توحید او تصویب په اړه یې پریکړه کوي.
- (۲) که توحید شوی څېړنیز پلان تائید او تصویب شوو، د بعدي اجرا آتو په موخه د پوهنتون علمي څېړنو کمیټې ته یې استوي.

لسمه ماده: د پوهنځيو د څېړنيزو پلانونو په اړه د پوهنتون د څېړنې كمېټه:

- (۱) د پوهنتون د څېړنو آمریت د پوهنځيو څخه د راغلو څېړنيز پلانونونه د خپل څېړنې كمېټې مجالسو په اجنډا كې شاملوي او هراړخيز بحث وروسته رد، اصلاح، تائيد، توحيد او تصويب په اړه يې پريكړه كوي.
- (۲) كه توحيد شوی څېړنيز پلان تائيد او تصويب شوو د ورستيو اجرا اتو په موخه د پوهنتون علمي شورا ته يې وړاندې كوي.

يولسمه ماده: پوهنتون په كچه د څېړنيز پلان په اړه ورستۍ پريكړه كول

- (۱) د پوهنتون علمي شورا د پوهنتون د څېړنو آمریت لخوا توحيد شوی څېړنيز پلان د شورا په اجنډا كې شاملوي او هراړخيز بحث وروسته رد، اصلاح، تائيد، توحيد او تصويب په اړه يې پريكړه كوي.
- (۲) كه توحيد شوی څېړنيز پلان تائيد او تصويب شوو، نوموړی پلان د تطبيق وړ دی او اړونده برخي او په پلان كې ټاكل شوې استادان مكلفيت لري چې لازم اجرا ات ترسره كړي.

څلورم فصل

د څېړنو او څېړنيزو پروژو څخه مالي ملاتړ

دولسمه ماده: بوديجې د تخصيص كولو په برخه

- (۱) تابش پوهنتون هر كال د پوهنتون د څېړنو آمریت اړوندو څېړنيزو فعاليتونو لپاره ترسره كيدونكي لگښتونه د پوهنتون عوايدو ته په پام سره بوديجه تخصيصوي.
- (۲) مالي او اداري چارو معاونيت مكلفيت لري چې د بوديجې په سند كې ټاكل شوې بوديجه د څېړنو آمریت په واک كې ورکړي.

ديارلسمه ماده: څېړونكو لپاره مادي او معنوي پروگرامونه برابرول

- (۱) تابش پوهنتون د څېړنو آمریت له لارې هر كال د پوهنتون په كچه غوره څېړنې د يو معياري چكليست په اساس مشخصوي او د يوځانكړې برنامې له طريقه يې اعلانوي.
- (۲) تابش پوهنتون دريو غوره څېړونكو ته د يوې شاندارې غونډې په ترڅ كې مادي او معنوي مكافات ورکوي.

څوارلسمه ماده: تصويب او اجراء

- د تابش پوهنتون څېړنيزه پاليسي چې په (څلورو فصلونو) څوارلس مادو كې ترتيب او د پوهنتون د ۱۴۰۳ كال په (۱۳) گڼه فوق العاده علمي شوری كې چې په (۲۹ / ۱۲ / ۱۴۰۳) نېټه دايره شوې د هر اړخيز بحث څخه ورسته رايو په اتفاق تصويب شوه او د اجرا وړ گڼل كېږي.

دوكتور عبدالحميد سيرت

د تابش پوهنتون رئيس